

இனிமையான குழந்தைகளே! ஒவ்வொருவரின் தலை மீதும் அநேக பிறவிகளின் பாவச் சுமைகள் இருக்கின்றது, கணக்கு-வழக்கை அனுபவிக்க வேண்டும், அதை யோக பலத்தால் தான் தீர்க்க முடியும்.

கேள்வி:

பாபா சமமாக எந்த விஷயத்தில் சாட்சியாக இருக்க வேண்டும்?

பதில்:

பாபாவிற்கு எவ்வாறு எந்த விஷயத்திலும் வேதனை ஏற்படாது. எந்தக் குழந்தைக்கு நோய் வந்து விட்டாலும் சரி, எது நடந்தாலும் சரி, பாபா சாட்சியாக இருந்துப் பார்ப்பார். அவ்வாறு குழந்தைகள் நீங்களும் சாட்சியாக இருந்துப் பாருங்கள். இந்தப் பழைய உலகத்தின் மீதுள்ள பற்றை நீக்கிவிடுங்கள். ஒவ்வொருவரின் கர்ம கணக்கும் தனிப்பட்டது. ஆத்மா பாவ கர்மங்கள் செய்துள்ளது, அதை அனுபவித்துத் தான் ஆக வேண்டும் ஆகையால் சாட்சியாக இருந்து பாருங்கள்.

பாடல்:

காலம் கடந்துக் கொண்டிருக்கிறது.....

ஓம்சாந்தி.

காலம் கடந்து கொண்டிருக்கிறது என்று ஆஸ்தியைத் தரக்கூடிய எல்லையற்ற தந்தை வயறுத்துகிறார். அதை எவராலும் தடுத்து நிறுத்த முடியாது. இது புத்தியின் பயணம், இதை நீங்கள் அவசியம் செய்தே ஆக வேண்டும். திருமணம், தீர்த்த யாத்திரை இவைகளைத் தவிர்க்க வேண்டும். இனிமையிலும்- இனிமையான குழந்தைகளே! இப்போது பரந்தாமத்திற்கு திரும்பச் செல்ல வேண்டும் என்பது தந்தையின் இறுதி ஆணையாகும். கீதை, பாகவதம், இராமாயணம், மகாபாரதத்தில் எல்லாம் என்ன எழுதப்பட்டுள்ளதோ அதை இப்போது தவிர்க்க வேண்டும். இதற்கு முன்பு தந்தை கற்றுத் தந்த அதே இராஜயோகத்தை மீண்டும் கற்றுக் கொடுத்துக் கொண்டிருக்கின்றார். பக்தி மார்கத்தின் சாஸ்த்திரத்திற்கும் இப்போதைய நடைமுறை விஷயத்திற்கும் இரவுக்கும் பகலுக்கும் வித்தியாசம் உள்ளது! தந்தை வந்து தான் இராஜயோகம் கற்பிக்கின்றார். தேகம் தேக சம்பந்தங்கள் அனைத்தையும் மறந்து விட்டு ஒரு தந்தையை மட்டும் நினைவு செய்யுங்கள் என்று குழந்தைகளுக்கு ஆணையிடுகின்றார். சாஸ்த்திரங்கள் சரியா அல்லது இப்போது நேரில் வந்து தந்தை கூறுவது சரியா என்பதை குழந்தைகள் அறிந்துள்ளார்கள்.

நாடகத்தின் இரகசியத்தை குழந்தைகளாகிய நீங்கள் அறிந்துள்ளீர்கள். ஒவ்வொரு பொருளும் சதோபிரதானமாகிறது. பின்னர் சதோ, ரஜோ, தமோ நிலையை அடைகிறது. எவ்வாறு புதிய வீடு பின்னர் பழையதாகிறது. அவ்வாறு எல்லையற்ற இந்த உலகம் சொர்கமாக இருந்தது. அங்கே யார் இருந்தார்கள், இவை அனைத்தும் உங்கள் புத்தியில் மிளிறுகிறது. தேவி- தேவதைகளுக்கு இராஜ்ய-பாக்கியம் கிடைத்து இப்போது மீண்டும் கிடைத்துக் கொண்டிருக்கிறது. குழந்தைகள் கூட தனது அதிர்ஷ்டப்படி புருஷார்த்தம் செய்துக்கொண்டிருக்கிறார்கள். குழந்தைகளே, இந்தப் பழைய உலகத்தில் இருந்து பற்றை நீக்கிவிடுங்கள், ஆத்மா அபிமானி ஆகுங்கள் என்றுத் தந்தை வலியுறுத்துகிறார். இதில் தான் மிகவும் முயற்சி செய்ய வேண்டும் நிரந்தரமாக தந்தையையும் மேலும் சொர்கத்தையும் நினைவு செய்ய வேண்டும். தந்தைக்கு ஒருபோதும் எந்த விஷயத்திற்காகவும் வருத்தம் ஏற்படுவதில்லை. சாட்சியாகி பார்க்கின்றார். குழந்தைகள் உடல்நிலை சரியில்லாமல் நோயாளி ஆகிவிடுகிறார்கள் என்றால் சிவபாபா என்ன வருத்தப்படுகிறாரா? ஒருபோதும் இல்லை நாடகத்தின் அனுசாரமாக கர்மபோகத்தை ஒவ்வொருவரும் அனுபவித்துத்தான் ஆக வேண்டும். எவ்வாறு அவர் சாட்சியாக இருந்து பார்க்கின்றாரோ அதுபோன்று குழந்தைகளும் சாட்சியாக இருந்துப் பார்க்க வேண்டும். எல்லையற்றத் தந்தை, அவர் பரமபிதா பரமாத்மாவாக இருக்கிறார். அவருக்கு குழந்தைகளின் மீது அளவில்லாத சிநேகம் இருக்குமல்லவா! பரமாத்மாவிற்கு ஆத்மாக்களிடம் அன்பு இருக்கிறது. ஒவ்வொருவரும் தனது கர்மத்தின் அனுசாரமாக சுகம்-துக்கம் அடைகிறார்கள் என்பதை நான் அறிகிறேன் என்று தந்தை கூறுகின்றார். குழந்தைகளும் கூட அவ்வாறு சாட்சியாகி பார்க்க வேண்டும். ஒவ்வொரு ஜீவ ஆத்மாவும் பாவ கர்மம் செய்துள்ளது அதை சரீரத்துடன் ஆத்மா அனுபவித்தாக வேண்டியுள்ளது. துக்கம்-சுகம் ஆத்மா அனுபவிக்க வேண்டியுள்ளது. ஏனெனில் சமஸ்காரம் ஆத்மாவில் தான் அடங்கியுள்ளது. நான் வந்து துன்பத்தில் இருந்து விடுவிக்கின்றேன் என்று தந்தை தெரிவிக்கின்றார்.

இப்போது குழந்தைகளுக்கு கல்வியைக் கற்பிக்கின்றேன். மனிதர்கள் கீதை சாஸ்த்திரங்களால் எந்த கல்வியையும் பெற முடியாது. தந்தை நேரில் வந்து அமர்ந்து புரிய வைக்கின்றார். நீங்கள் பக்தி மார்கத்தில் என்னை எவ்வளவு நினைவு செய்தீர்கள்! என்று தந்தை கேட்கின்றார். விஞ்ஞானத்தையோ, இயற்கையையோ நம்புவர்கள் கூட சில நேரத்தில் அவர்கள் வாயில் இருந்து ஹே! பரமபிதா பரமாத்மா, ஹே! இறைத் தந்தையே என்ற வார்த்தை வெளிப்படுகிறது. அனைத்துப் பக்தர்களும் தந்தையை அவசியம் நினைவுச் செய்கின்றார்கள். தந்தை அனைத்தையும் செய்து விட்டு குழந்தைகளுக்கு சுகத்தைக் கொடுத்து விட்டு, தான் மறைந்து விடுகிறார். தந்தை ஒரு முறை மட்டுமே வருகின்றார். நாடகத்தின் திட்டப்படி நான் இப்போது செல்ல வேண்டும் என்ற எண்ணம் தனக்கு உதயமாகிறது என்கிறார். உடலை ஆதாரமாக அவசியம் எடுக்க வேண்டியுள்ளது. ஆத்மா இல்லாமல் உடல் பேச முடியாது. கர்ப்பத்தில் குழந்தை உருவாகிறது பின்னர் பெரியதானவுடன் பேசக் கற்றுக் கொள்கிறது. பாபா பெரியவர் உடலில் வருகிறார். எனக்கும் பாகம் உள்ளது, நான் ஒரு முறை வந்து அனைவரையும் மாயாவின் துன்பத்தில் இருந்து விடுவிக்கின்றேன். இப்போது அனைத்து வித மனிதர்களும் துன்பத்தில் இருக்கின்றார்கள். ஐய்யோ-ஐய்யோ என்று சொல்லிக் கொண்டிருக்கிறார்கள். வீட்டுக்கு வீடு அடிதடி, அழுகை, சண்டை-சச்சரவுகள் நடந்து கொண்டிருக்கிறது. சத்தியயுகத்தில் இவ்வாறு நடக்காது. அதன் பெயரே சொர்க்கம் ஆகும். சாஸ்த்திரங்களில் நிறைய விஷயங்கள் எழுதப்பட்டுள்ளது. இந்தச் சிருஷ்டியில் எவ்வளவு துன்பங்கள் நிறைந்துள்ளது என்று குழந்தைகள் அறிவீர்கள். எவ்வளவு தர்மங்கள் உள்ளது, சத்தியயுகத்தில் இத்தனை தர்மங்கள் இருப்பதில்லை. ஐயாயிர வருடத்தின் விஷயங்களாகும். இலட்சக் கணக்கான வருடம் என்று கூறியதால் மனிதர்களின் புத்தியில் சொர்க்கத்தின் பெயரே மறைந்து விட்டது. ஐயாயிர வருடத்திற்கு முன்னால் நான் வந்தேன் என்கிறார். வந்து அநேக தர்மங்களை அழித்து ஒரு ஆதி சனாதன தர்மத்தை ஸ்தாபனைச் செய்தேன். மற்றபடி மனிதர்களாக இருக்கக் கூடிய அனைவருக்கும் வினாசம் ஏற்படுகிறது, இதற்காக தான் இந்த மகாபாரத யுத்தம் நடக்கிறது. மிகப்பெரிய மகாபாரத யுத்தத்தில் வினாசம் நடந்தது என்று சித்தரிக்கப்பட்டுள்ளது. அனைத்து தர்மங்களும் அழிந்துவிடும். எவர் தேவி-தேவதா தர்மத்தைச் சேர்ந்தவர்களோ அவர்களுக்கு நான் வந்து கற்பிக்கின்றேன் இதுதான் எனது பாகமாகும் என்கிறார். இப்போது மிகவும் துன்பங்கள் நிறைந்துள்ளது என்று மனிதர்கள் அறிந்துள்ளார்கள். மனிதர்கள் மிகவும் வேதனையில் உள்ளார்கள் என்று நானும் அறிவேன். வீட்டுக்கு வீடு அடிதடி சண்டைகள் நடந்துக் கொண்டிருக்கின்றது. பிள்ளைகள் சொத்துக்காக தந்தையே கொலை செய்கின்றார்கள், அவ்வளவு கீழான உலகமாக உள்ளது. தந்தை வந்து சொர்க்கத்தின் சாட்சாங்காரத்தை குழந்தைகளுக்கு செய்விக்கின்றார்.

குழந்தைகளை சொர்க்கத்தில் உலகத்திற்கு எஜமானராக்க நான் வருகின்றேன் என்று தந்தை தெரிவிக்கின்றார். எந்தக் கஷ்டத்தையும் தருவதில்லை. யோகபலத்தால் பாவங்களை அழிக்க வேண்டும். பாவங்களின் சுமை தலை மீது அதிகமாக உள்ளது! இருமல் நோய் ஆகியவை வருகிறது. பல பிறவிகளின் கணக்கு-வழக்கை அனுபவித்து தான் ஆக வேண்டும். இப்போது ஜகதம்பா-ஜகத்பிதா இருக்கிறார்கள். அவர்களின் பெயர் எவ்வளவு புகழ் பெற்றதாக உள்ளது. பூஜைகள் நடக்கின்றது. ஜகதம்பா கடைசிப் பிறவியில் எவராக இருந்தார் என்பது மனிதர்களுக்குத் தெரியாது. ஜகதம்பா- ஜகத்பிதா அவர்கள் தனது பாகத்தை இப்போது நடைமுறையில் நடத்துக் கொண்டிருக்கிறார்கள். எனவே இவர்களைப் பாருங்கள்! அனைத்துப் பிறவிகளின் கணக்கு-வழக்கை முடிக்க வேண்டியுள்ளது. எவ்வளவு யோகம் செய்கின்றார்கள், சேவை செய்கின்றார்கள் இருப்பினும் கர்போகத்தால் ஆப்ரேஷன் சிகிச்சை செய்ய வேண்டியிருக்கிறது. உலகிலுள்ளவர்களின் சந்நியாசத்திற்கும் இங்குள்ளவர்களின் சந்நியாசத்திற்கும் மிகவும் வேறுபாடு உள்ளது. அங்கே வீடு வாசலை விடுத்து காவி உடை உடுத்துக் கொண்டு சந்நியாசி ஆகின்றார்கள். நாம் புருஷார்த்தம் செய்து கொண்டிருக்கிறோம். எப்போது இறுதி நேரம் வருகிறதோ அப்போது நாம் முழுமையாக சந்நியாசம் செய்வோம். இப்போது புருஷார்த்தம் செய்கின்றோம். உலகிலுள்ள சந்நியாசிகள் நாங்கள் புருஷார்த்தம் செய்து கொண்டிருக்கின்றோம் என்றுச் சொல்ல மாட்டார்கள். அவர்கள் வீடு வாசலை விடுத்து பெயரளவுக்கு சந்நியாசி என்கிறார்கள். ஆனால் நம்மை சந்நியாசம் செய்விப்பதற்காக பாபா எவ்வளவு முயற்சி செய்கின்றார்! இங்கே அநேக பிறவிகளின் பாவச் சுமை தலை மீது இருக்கிறது. யோகத்தில் எவ்வளவு இருக்கின்றீர்களோ அவ்வளவு அனைவருக்கும் சுகத்தை அளிக்கிறீர்கள். அவர்களின் ஆசீர்வாதமும் கிடைக்கிறது இருந்தாலும் பாருங்கள் கர்மபோகத்தை அனுபவிக்க வேண்டியுள்ளது. இப்போது கர்மாதீத நிலை அடைய முடியாது. இறுதியில் தான் ஏற்படும். இது பல பிறவிகளின் கர்மத்தின் கணக்கு-வழக்கு ஆகும். இப்போது முழுமையான சந்நியாசம் செய்யவில்லை. அவர்களின் சந்நியாசத்திற்கும் மேலும் நமது சந்நியாசத்திற்கும் இரவு பகல் வித்தியாசம் உள்ளது. அவர்கள் வீடு வாசலை விடுத்து காட்டிற்குச் சென்று அமர்கின்றார்கள். விகாரி மனிதர்கள், அவர்களின் சேவை

செய்கின்றார்கள். அவர்கள் முழுமையாக பாவனமாகி விட்டார்கள் என்று கருத முடியாது. அவர்களும் கூட தவப்பயிற்சி செய்து கொண்டிருக்கிறார்கள். அவர்களுக்கும் கர்மபோகம் இருக்கும். அநேகப் பிறவிகளின் பாவச் சுமை தலை மீது உள்ளது. பாவச் சுமை யோத்தால் தான் பஸ்மம் ஆகிறது. எதுவரை தந்தை வருவதில்லையோ அதுவரை இந்த யோகத்தை எவரும் கற்பிக்க முடியாது. அவர்களின் யோகம் சர்வசக்திவான் பாபாவோடு சம்பந்தம் இல்லையென்றால் பாவங்கள் எவ்வாறு வினாசம் ஆகும்? பிரம்மத்தையோ தத்துவத்தையோ சர்வசக்திவான் என்றுச் சொல்ல முடியாது. ஒரு பரமபிதா பரமாத்மா சிவன் தான் சர்வசக்திவானாக இருக்கின்றார்கள். அவர் பரம ஆத்மா அவர் தான் வருகின்றார். பிரம்மமோ, தத்துவமோ வர முடியாது.

குழந்தைகளின் தலை மீது அதிக பாவச் சுமைகள் உள்ளது. பாவங்களை அழிப்பதற்காக மிகவும் முயற்சி செய்ய வேண்டும். உலகத்திற்கு எஜமானன் ஆக வேண்டும். தந்தையைத் தவிர வேறு எவரும் உருவாக்க முடியாது. தந்தை உருவாக்குகின்றார் யோகபலத்தால் சர்வசக்திவான் தந்தையிடம் இருந்து பலம் கிடைக்கின்றது. அவர் உலகத்தின் சர்வசக்திவானாக இருக்கின்றார். முழு உலகமே இப்போது துன்பத்தில் இருக்கிறது என்பது குழந்தைகள் உங்களுக்குத் தெரியும். சுகம் என்பது எல்லாம் காக்கை எச்சிலுக்கு சமமாக உள்ளது. உண்மையான சுகம் சொர்கத்தில் தான் இருக்கும். அங்கே துக்கத்தை தரும் மாயா இருப்பதில்லை. சிலர் இந்த விசயங்களை ஏற்றுக் கொள்வதே இல்லை. இவ்வாறு எப்படி நடக்கும்? என்கிறார்கள், ஏற்றுக் கொள்ளவில்லை என்றால் அவர்கள் தெய்வீகக் குலத்தைச் சேர்ந்தவர்கள் இல்லை என்று கருத வேண்டும். தெய்வீக குலத்தைச் சேர்ந்தவர்கள் அவசியம் இந்த விசயங்களை ஏற்றுக் கொள்வார்கள். கல்பத்திற்கு முன்னால் கூட ஏற்றுக் கொண்டார்கள். இப்போது தந்தை ஞானம் புரிய வைக்கின்றார், அதன் பின்பு அதை அனைவரும் பின்பற்றுகிறார்கள். அப்போது எவருக்கும் முரளியை படிப்பதற்கு அனுப்பியதில்லை. இப்போது அனைவருக்கும் முரளி படிப்பதற்கு அனுப்பப்படுகிறது, அதனால் ஸ்ரீமத்படி நடந்து அனைவருமே சிரேஷ்டமாக முடியும். பகவான் தான் அனைவரையும் விட ஸ்ரீ ஸ்ரீ சிரேஷ்டமாக இருக்கின்றார். நான் சிரேஷ்டத்திலும் சிரேஷ்டமாக இருக்கின்றேன். அதனால் அனைவரையும் சிரேஷ்டமாக உருவாக்குகின்றேன் என்று தெரிவிக்கின்றார். பதீத உலகத்தில் சிரேஷ்டமானவர் எங்கிருந்து வருவார்! ஸ்ரீ ஸ்ரீ 108 மணி மாலை என்பது உண்மையில் அதை ஒத்தது போன்று சிவபாபாவின் ருத்ர மாலை ஆகும். அவரைத் தான் ஸ்ரீ ஸ்ரீ என்று கூறப்படுகிறது. சிரேஷ்டத்திலும் சிரேஷ்டமான சத்தியயுகத்தை ஸ்தாபனை செய்து மனித சிருஷ்டியை சிரேஷ்டமாக்குகின்றார், அதில் நாம் சொர்கத்திற்கு எஜமானர் ஆகின்றோம். எனவே ஸ்ரீ ஸ்ரீ 108 மணி மாலையில் மேலே நிராகார சிவபாபா இருப்பார், அவர் தான் நம்மை அவ்வாறு சிரேஷ்டமாக உருவாக்கி கொண்டிருக்கின்றார்.

இது ஈஸ்வரிய விஷ்வ வித்யாலயம். இந்தப் பிரம்மாகுமார் குமாரிகளுக்கு ஈஸ்வரர் வந்து கற்பிக்கின்றார். இந்த ஈஸ்வரிய விஷ்வ வித்யாலயம் பரமபிதா பரமாத்மாவினுடையது. இது முழு உலகத்திற்கும் ஞானம் தருவதற்கான வித்யாலயம் ஆகும். எவர் விரும்பினாலும் உலகத்திற்கு எஜமானர் ஆக முடியும். மற்ற அனைத்து ஆத்மாக்களும் சாந்திதாமத்தில் நிவாசம் செய்வார்கள். சொர்கத்தில் தேவி-தேவதைகளின் ஆத்மாக்கள் மட்டும் இருக்கின்றன. பாபா அவசியம் இந்த ஞானத்தைக் கற்பித்து, எவர் யோகத்தில் இருக்கும் புருஷார்த்தம் நன்றாக செய்கின்றார்களோ அவர்களை சொர்கத்திற்கு எஜமானர் ஆக்குகின்றார் என்பதை குழந்தைகளாகிய நீங்கள் அறிவீர்கள். மற்ற அனைத்து ஆத்மாக்களும் கணக்கு-வழக்கை முடித்து விட்டு திரும்பச் சென்று விடுகிறார்கள். உடல் அனைத்தும் அழிந்துவிடும். கலியுகத்தின் இறுதி, சத்தியயுகத்தின் ஆரம்பம் ஏற்படும். ஆகவே இன்னும் எத்தனை நாட்கள் இருக்கிறது? என்பதைக் குழந்தைகள் நீங்கள் அறிவீர்கள். இப்போது 600-700 கோடி பேர் இருக்கிறார்கள். சத்தியயுகத்தில் 9இலட்சம் பேர் மட்டும் தான் இருப்பார்கள். ஆரம்பத்தில் குறைவானவர்கள் தான் இருப்பார்கள், பின்னர் தான் அதிகப் பேர் வருவார்கள் மற்ற அனைத்து ஆத்மாக்களும் கணக்கு-வழக்கை முடித்து விட்டு திரும்பச் சென்று விடுவார்கள். இது அனைவரின் இறுதி நேரம் ஆகும். மாயா அனைவரையும் இறந்தவர்களாக ஆக்கி விட்டது. மயான உலகமாக்கி விட்டது. எதற்கும் பயனற்றதாக்கி விட்டது. எல்லையற்ற தந்தை வந்து அனைத்து ஆத்மாக்களுக்கும் ஞானம் கற்பித்து சொர்கத்திற்கு எஜமானராக ஆக்குகின்றார் என்பது உங்களுக்குத் தெரியும். இந்த வித்யாலத்தின் மூலமாகத் தான் நாம் விஷ்வத்திற்கு எஜமானர் ஆகுகின்றோம். தந்தையின் சொத்து சொர்கமாகும். ஒருவேளை இதை நாம் நம்புகின்றோம் என்றால் நாம் அவர் வழிப்படி நடந்து சொர்கத்தின் ஆஸ்தியைப் பெறலாமே! இதில் விடுவதற்கான விஷயமே இல்லை. விகாரத்தை மட்டும் விட வேண்டும். அதுவும் நமக்கு நல்லது தானே! பாபா, நாம் ஏன் தூய்மையாக இருக்க மாட்டோம், ஏன் விடமாட்டோம்! ஐந்து விகாரங்களை சந்நியாசம் செய்வதால் தான் நாம் சக்கரவர்த்தி இராஜா

ஆகுகின்றோம். இப்போது இறந்து விடுங்கள் என்று தந்தை வலியுறுத்துகிறார். நிர்வாண உலகத்திற்கு அவசியம் நாம் செல்ல வேண்டுமென்றால் அதற்கு முன்பு நாம் ஏன் வருமானம் செய்யாமல் இருக்க வேண்டும். மற்ற தர்மத்தைச் சேர்ந்தவர்கள் கூட வந்து இலட்சியத்தைப் பெறுவார்கள். இப்ராஹீம், கிறிஸ்தவர் ஆகிய ஆத்மாக்கள் வணக்கம் செலுத்தி, இலட்சியத்தைப் பெறுவதற்காக வருவார்கள் என்று குழந்தைகள் சாட்சாத்தாரம் செய்துள்ளார்கள். மற்றபடி ஞானம் பெற மாட்டார்கள். ஆமாம், அதிலும் பிராமண குலத்தைச் சேர்ந்தவர்கள் என்றால் வருவார்கள். பிராமண குலத்தைச் சேர்ந்தவர் ஆகாமல் தேவதா குலத்தைச் சேர்ந்தவர் ஆக முடியாது. பிராமணர் ஆன பின்பு தான் தேவதையாக முடியும். தேவதை தான் சத்திரியன், வைஷ்ணவன் பின்னர் சூத்திரன் ஆகுகிறார்கள். இந்த வர்ண சக்கரம் சுற்றிக் கொண்டே இருக்கும். ஸ்ரீ இலட்சுமி- நாராணர் மதிப்புறகுரியவராக இருந்தார்கள், அவர்கள் கூட 84 பிறவிகள் எடுத்துள்ளார்கள். எல்லையற்ற தந்தையிடமிருந்து அவசியம் ஆஸ்தியைப் பெற வேண்டும், அவரிடம் இருந்து அரைகல்பம் சுகம் அடைகின்றோம் என்றால் நாம் ஏன் புருஷார்த்தம் செய்யக் கூடாது. இப்போது விடுவதற்கான விஷயம் எதுவுமில்லை. அது சிந்துவில் இருக்கும் போது இருந்த பாகம். கிருஷ்ணர் கோபியர்களை விரட்டியதாகவும், பசுக்களை மேய்த்ததாகவும் சித்தரிக்கப்பட்டுள்ளது. அவதூறுப் பேச்சு கேட்பதற்காகவா வீட்டை விட்டு ஓடி வந்தார்கள்! மகாராணி ஆகுவதற்காக ஓடி வந்தார்கள்! அங்கே பட்டி செய்தார்கள். தபஸ்யா செய்து சேவைக்கு தகுதியானவர் ஆனார்கள். இப்போது ஒரு சிலர் தான் சேவைக்கு தகுதியானவராக உருவாகிறார்கள் அதிலும் நீங்கள் நடைமுறையில் அனுபவசாலியாக இருக்கிறீர்கள். சிவபாபா நம்மை உலகத்திற்கு எஜமானராக ஆக்குகின்றார் என்பதை நீங்கள் அறிவீர்கள். அவரும் தனது கடமையைச் செய்கின்றார். பரமபிதா பரமாத்மா சொர்கத்தை படைக்கின்றார் என்றால் அவசியம் இங்கே வந்திருந்தார் என்பதாகும். நான் சொர்கத்தை ஸ்தாபனை செய்து கொண்டிருக்கின்றேன் என்று தந்தை இப்போதும் அறிவிக்கின்றார். உங்களுக்குத் தான் கற்பிக்கின்றேன். குழந்தைகளுக்குத் தான் புரிய வைக்கின்றேன் என்கிறார். நல்லது!

இனிமையிலும்-இனிமையான செல்லமான குழந்தைகளுக்கு தாய்-தந்தையின் அன்பு நினைவுகள் மேலும் காலை வணக்கம். ஆன்மிகத் தந்தையின் ஆன்மிகக் குழந்தைகளுக்கு நமஸ்காரம்.

தாரணைக்கான முக்கியச் சாரம்:-

1) தலை மீதுள்ள அநேக பிறவிகளின் பாவச் சுமைகளை இறக்குவதற்காக சர்வசக்திவான் பாபாவின் நினைவில் இருந்து பலம் பெற வேண்டும்.

2) அனைவருக்கும் சுகத்தைத் தந்து ஆசீர்வாதம் பெற வேண்டும். ஸ்ரீ ஸ்ரீ என்பவரின் சிரேஷ்ட வழிப்படி நடந்து முழுமையாக சந்நியாசம் செய்ய வேண்டும். தீர்ப்பு வழங்கும் இந்த நேரத்தில் அனைத்து தரப்பிலும் புத்தியின் தொடர்பைத் துண்டிக்க வேண்டும்.

வரதானம்:-

சேவையின் பாவனை மூலமாக அழிவற்ற பலனை அடையக் கூடிய எப்போதும் மாயாவின் நோயில் இருந்து விடுபடுபவர் ஆகுவீர்கள் !

சங்கமயுகக் குழந்தைகள் பிரபுவின் பலன், அழியாத பலன், சர்வ சம்பந்தத்தின் சிநேக ரசம் நிறைந்த பழத்தை உண்பவர்கள் யாரோ அவர்கள் சதா மாயாவின் நோயில் இருந்து முக்தி அடைகிறார்கள். மற்ற பழம் சத்தியயுகத்தில் கூடக் கிடைக்கின்றது மேலும் கலியுகத்திலும் கிடைக்கிறது. ஆனால் சேவையின் பிரத்யக்ஷ பலன், பிரபுவின் மூலம் பெறும் பழம் ஒருவேளை இப்போது உண்ணவில்லை என்றால் முழு கல்பத்திலும் உண்ண முடியாது. இந்தப் பழம் ஈஸ்வரனின் மந்திரசக்தி நிறைந்த பழம், இந்தப் பழத்தை உண்டால் இரும்பில் இருந்து பாரஸ் என்ன? வைரமாக ஆகிவிடுகிறார்கள்! இந்தப் பழம் அனைத்து தடைகளையும் அழிக்கக் கூடிய அழியாத பழம் ஆகும்.

சுலோகன்:-

தீங்கு செய்பவர்களுக்கும் நன்மை செய்யக் கூடியவர், நிந்திப்பவர்களையும் நண்பராகக் கருதுபவர் தான் பாபாவிற்கு சமமானவர் ஆவார்.